

I

(Atti adottati skond it-Trattati tal-KE/Euratom li l-pubblikazzjoni tagħhom hija obligatorja)

REGOLAMENTI

REGOLAMENT (KE) Nru 294/2008 TAL-PARLAMENT EWROPEW U TAL-KUNSILL

tal-11 ta' Marzu 2008

li jstabilixxi l-Istitut Ewropew ta' l-Innovazzjoni u t-Teknoloġija

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabilixxi l-Komunità Ewropea, u b'mod partikolari l-Artikolu 157(3) tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkunsidraw l-opinjoni tal-Kumitat tar-Regjuni ⁽²⁾,

Filwaqt li jaġixxu skond il-proċedura stabbilita fl-Artikolu 251 tat-Trattat ⁽³⁾,

Billi:

- (1) L-Aġenda ta' Liżbona għat-Tkabbir u l-Impjiegi tenfasizza l-bżonn li jiġu żviluppati l-kondizzjonijiet li jkun attrattivi għall-investiment fil-konozzenza u fl-innovazzjoni fl-Ewropa biex jiġu stimolati l-kompetittività, it-tkabbir u l-impjiegi fl-Unjoni Ewropea.
- (2) L-Istati Membri huma primarjament responsabbli għas-sostenn ta' bażi Ewropea industrijali, kompetittiva u innovattiva qawwija. Madankollu, in-natura u d-daqs ta' l-isfida ta' l-innovazzjoni fl-Unjoni Ewropea jehtieġu wkoll li tittejjer azzjoni fil-livell Komunitarju.
- (3) Il-Komunità għandha tipprovdi appoġġ għat-trawwim ta' l-innovazzjoni, b'mod partikolari permezz tas-Seba' Programm Kwadru għar-Riċerka, l-Iżvilupp teknoloġiku u Attivitajiet ta' Dimostrazzjoni, il-Programm Kwadru ta'

Innovazzjoni u Kompetittività, il-Programm ta' Tagħlim tul il-Hajja u l-Fondi Strutturali.

- (4) Għandha tiġi stabbilita inizjattiva ġdida fil-livell Komunitarju, l-Istitut Ewropew ta' l-Innovazzjoni u t-Teknoloġija (minn hawn 'il quddiem imsejjaħ "l-EIT"), biex tikkomplementa l-linji politiċi u l-inizjattivi Komunitarji u nazzjonali eżistenti permezz tat-trawwim ta' l-integrazzjoni tat-trianglu tal-konozzenza — innovazzjoni, riċerka u edukazzjoni superjuri — ma' l-Unjoni Ewropea kollha.
- (5) Il-Kunsill Ewropew tal-15 u s-16 ta' Ġunju 2006 stieden lill-Kummissjoni thejji proposta formali għall-istabbiliment ta' l-EIT biex jiġi ppreżentat fil-harifa ta' l-2006.
- (6) Primarjament, l-EIT għandu jkollu l-objettiv li jikkontribwixxi għall-iżvilupp tal-kapaċità ta' innovazzjoni tal-Komunità u ta' l-Istati Membri, billi jinvolvi l-attivitajiet ta' edukazzjoni oghla, riċerka u innovazzjoni fl-oghla standards. B'hekk, l-EIT għandu jkun jista' jiffaċilita u jsaħħah in-networking u l-kooperazzjoni u johloq sinerġiji bejn komunitajiet ta' l-innovazzjoni fl-Ewropa.
- (7) L-attivitajiet ta' l-EIT għandhom jindirizzaw sfidi strateġiċi għall-perjodu fit-tul għall-innovazzjoni fl-Ewropa, b'mod partikolari f'oqsma transdixxiplinari u/jew interdixxiplinari inklużi dawk diġà identifikati fil-livell Ewropew. B'dan, l-EIT għandu jipromwovi djalogu perijodiku fis-soċjetà ċivili.
- (8) L-EIT għandu jagħti prijorità lit-trasferiment ta' l-attivitajiet tiegħu ta' edukazzjoni superjuri, riċerka u innovazzjoni lill-kontest tan-negozju u lill-applikazzjoni kummerċjali tagħhom, kif ukoll għall-appoġġ tal-holqien ta' negozji ġodda, ta' spin-offs u ta' imprints iżgħar u ta' daqs medju (SMEs).

⁽¹⁾ ĠU C 161, 13.7.2007, p. 28

⁽²⁾ ĠU C 146, 30.6.2007, p. 27.

⁽³⁾ L-Opinjoni tal-Parlament Ewropew tas-26 ta' Settembru 2007 (għadha mhix ippublikata fil-Ġurnal Uffiċjali), il-Pożizzjoni Komuni tal-Kunsill tal-21 ta' Jannar 2008 (ĠU C 52 E, 26.2.2008, p. 7) u l-Pożizzjoni tal-Parlament Ewropew tal-11 ta' Marzu 2008 (għadha mhix ippublikata fil-Ġurnal Uffiċjali).

- (9) L-EIT għandu primarjament jopera permezz ta' shubiji awtonomi u motivati lejn l-eċċellenza ta' istituzzjonijiet ta' edukazzjoni superjuri, organizzazzjonijiet ta' riċerka, kumpanniji u partijiet interessati ohrajn fil-forma ta' *networks* strateġiċi sostenibbli u għall-perijodu fit-tul fil-proċess ta' l-innovazzjoni. Dawn is-shubiji għandhom ikunu magħzula mill-Bord tat-Tmexxija ta' l-EIT abbażi ta' proċess trasparenti u msejjes fuq l-eċċellenza u nominati bhala Komunitajiet ta' Konoxxenza u Innovazzjoni (minn hawn 'il quddiem imsejha "KKI"). Il-Bord tat-Tmexxija għandu wkoll imexxi l-attivitatiet ta' l-EIT u jevalwa l-attivitatiet tal-KKI. Is-Shubija tal-Bord tat-Tmexxija għandha tibbilanċja l-esperjenza mid-dinja tan-negozju u mill-oqsma ta' l-edukazzjoni superjuri u/jew tar-riċerka kif ukoll mis-settur ta' l-innovazzjoni.
- (10) Sabiex jikkontribwixxu għall-kompetittività u biex jirrinforzaw l-attrazzjoni internazzjonali ta' l-ekonomija Ewropea u tal-kapaċità tagħha ta' innovazzjoni, l-EIT u l-KKI għandhom ikunu kapaċi jattiraw organizzazzjonijiet imsieħba, riċerkaturi u studenti minn madwar id-dinja kollha, anke bit-thegġig tal-mobbiltà tagħhom, kif ukoll billi jikkoperaw ma' organizzazzjonijiet ta' pajjiżi terzi.
- (11) Ir-relazzjonijiet ta' bejn l-EIT u l-KKI għandhom ikunu bbażati fuq ftehim kuntrattwali, b'kuntratti li jistabbilixxu d-drittijiet u l-obbligi tal-Komunità ta' Konoxxenza u Innovazzjoni, jiżguraw livell adegwat ta' koordinament u jiddeskrivu l-mekkaniżmu għall-monitoraġġ u l-evalwazzjoni ta' l-attivitatiet u l-eżiti tal-KKI.
- (12) Huwa meħtieġ li l-edukazzjoni superjuri tiġi sostnuta bhala komponent integrali, għalkemm spiss nieqes, ta' strateġija ta' innovazzjoni komprensiva. Il-ftehim bejn l-EIT u l-KKI għandu jipprevedi li l-lawrji u d-diplomi mogħtija permezz tal-KKI għandhom jingħataw mill-istituzzjonijiet ta' edukazzjoni superjuri parteċipanti, li għandhom ikunu mhegġa jimmarkawhom ukoll bhala lawrji u diplomi ta' l-EIT. Permezz ta' l-attivitatiet u l-hidma tiegħu, l-EIT għandu jippromwovi mobbiltà fiż-Żona Ewropea ta' Riċerka u fiż-Żona ta' l-Edukazzjoni Superjuri kif ukoll ihegġeg it-trasferibbiltà ta' għotjiet mogħtija lil riċerkaturi u studenti fil-kuntest tal-KKI. Dawn l-attivitatiet kollha għandhom jitwettqu mingħajr preġudizzju għad-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-rikonoxximent ta' kwalifiki professjonali ⁽¹⁾.
- (13) L-EIT għandu jistabbilixxi linji gwida ċari u trasparenti għall-amministrazzjoni tal-proprjetà intellettuali, li għandhom irawmu l-użu ta' proprjetà intellettuali taħt kondizzjonijiet xierqa. Dawn il-linji gwida għandhom jipprevedu li jittiehed kont debitu tal-kontributi li għandhom isiru mid-diversi organizzazzjonijiet imsieħba tal-KKI, irrispettivament mid-daqs tagħhom. Fil-każ ta' attivitatiet finanzjati taħt il-Programmi Kwadri Komunitarji
- għar-Riċerka u l-Iżvilupp Teknoloġiku, għandhom japplikaw ir-regoli ta' dawk il-programmi.
- (14) Huwa meħtieġ li jiġu adottati d-dispożizzjonijiet adatti biex jiggarrantixxu r-responsabbiltà u t-trasparenza ta' l-EIT. Huwa meħtieġ li r-regoli adatti li jirregolaw il-funzjonament tiegħu jiġu stabbiliti fl-Istatuti ta' l-EIT.
- (15) Huwa meħtieġ li l-EIT ikollu personalità ġuridika u, sabiex tiġi garantita l-awtonomija u l-indipendenza funzjonali tiegħu, li jamministra l-baġit tiegħu stess li d-dhul tiegħu għandu jinkludi kontribut mill-Komunità.
- (16) L-EIT għandu jfittex li jiġbor kontribut finanzjarju, f'daqs li dejjem jikber, mis-settur privat u minn dhul generat mill-attivitatiet tiegħu stess. Għalhekk, huwa mistenni li l-industrija, is-setturi finanzjarji u tas-servizzi se jikkontribwixxu b'mod sinifikanti għall-baġit ta' l-EIT u, b'mod partikolari, għall-baġit tal-KKI. Il-KKI għandhom jimmiraw li jimmassimizzaw is-sehem tal-kontributi mis-settur privat. Il-KKI u l-organizzazzjonijiet imsieħba tagħhom għandhom jipubblicizzaw il-fatt li l-attivitatiet tagħhom isehhu fil-kuntest ta' l-EIT u li huma jirċievu kontribut finanzjarju mill-baġit generali ta' l-Unjoni Ewropea.
- (17) Il-kontribuzzjoni tal-Komunità għall-EIT għandha tiffinanzja l-ispejjeż li jirriżultaw mill-istabbiliment, l-attivitatiet amministrattivi u ta' koordinazzjoni ta' l-EIT u tal-KKI. Sabiex jiġi evitat il-finanzjament doppju, dawn l-attivitatiet m'għandhomx jibbenefikaw simultanament minn xi kontribut mill-programmi Komunitarji ohrajn, bhall-Programm Kwadru għar-Riċerka, l-Iżvilupp Teknoloġiku u Attivitajiet ta' Dimostrazzjoni, il-Programm Kwadru ta' Kompetittività u Innovazzjoni, il-Programm integrat ta' Tagħlim Tul il-Hajja jew mill-Fondi Strutturali. Addizzjonalment, fil-każ li l-KKI jew l-organizzazzjonijiet imsieħba tagħhom japplikaw direttament għal assistenza Komunitarja minn dawn il-programmi jew fondi, l-applikazzjonijiet tagħhom għandhom ikunu trattati mingħajr ebda preferenza fuq applikazzjonijiet ohrajn.
- (18) Il-proċedura baġitarja Komunitarja għandha tkun applikabbli sa fejn ikunu konċernati s-sussidju Komunitarju u kwalunkwe għotja ohra li tkun a karigu tal-baġit generali ta' l-Unjoni Ewropea. Il-verifika tal-kontijiet għandha ssir mill-Qorti ta' l-Awdituri skond ir-Regolament tal-Kunsill (KE, Euratom) Nru 1605/2002 tal-25 ta' Ġunju 2002 dwar ir-Regolament Finanzjarju applikabbli għall-baġit generali tal-Komunitajiet Ewropej ⁽²⁾.
- (19) Dan ir-Regolament jistabbilixxi pakkett finanzjarju għall-perijodu 2008 sa l-2013 li ser ikun ir-referenza prinċipali għall-awtorità baġitarja, fis-sens tal-punt 37 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar dixxiplina baġitarja u amministrazzjoni finanzjarja soda ⁽³⁾.

(1) ĠU L 255, 30.9.2005, p. 22. Id-Direttiva kif emendata l-aħhar bir-Regolament (KE) tal-Kummissjoni 1430/2007 (ĠU L 320, 6.12.2007, p. 3).

(2) ĠU L 248, 16.9.2002, p. 1. Ir-Regolament kif emendat l-aħhar mir-Regolament (KE), Nru 1525/2007 (ĠU L 343, 27.12.2007, p. 9).

(3) ĠU C 139, 14.6.2006, p. 1. Il-Ftehim Interistituzzjonali kif emendat bid-Deciżjoni 2008/29/KE tal-Parlament Ewropew u tal-Kunsill (ĠU L 6, 10.1.2008, p. 7).

- (20) L-EIT huwa korp stabbilit mill-Komunitajiet skond it-tifsira ta' l-Artikolu 185(1) tar-Regolament (KE, Euratom) Nru 1605/2002 u għandu jadotta r-regolamenti finanzjarji tiegħu skond dan. Konsegwentement, għandu japplika għall-EIT r-Regolament tal-Kummissjoni (KE, Euratom) Nru 2343/2002 tat-19 ta' Novembru 2002 dwar ir-Regolament Finanzjarju Kwadru għall-korpi msemmijin fl-Artikolu 185 tar-Regolament tal-Kunsill (KE, Euratom) Nru 1605/2002 ⁽¹⁾.
- (21) L-EIT għandu jipproduċi rapport annwali, li jiddeskrivi l-attivitàjiet imwettqa fis-sena kalendarja preċedenti u programm progressiv triennali ta' hidma li jiddeskrivi l-inizjattivi pjanati tiegħu u li jippermetti lill-EIT li jwieġeb għal żviluppi interni u esterni fl-oqsma tax-xjenza, it-teknoloġija, l-edukazzjoni superjuri, l-innovazzjoni u oqsma rilevanti oħrajn. Dawn id-dokumenti għandhom jiġu trażmessi lill-Parlament Ewropew, lill-Kunsill, lill-Kummissjoni, lill-Qorti ta' l-Awdituri, lill-Kumitat Ekonomiku u Soċjali Ewropew u lill-Kumitat tar-Regjuni għall-finijiet ta' informazzjoni. Il-Parlament Ewropew, il-Kunsill u l-Kummissjoni għandhom ikunu intitolati li jippreżentaw opinjoni dwar l-abbozz ta' l-ewwel programm ta' hidma triennali ta' l-EIT.
- (22) Il-htigijiet finanzjarji u l-oqsma prijoritarji għall-perijodu fit-tul strateġiċi għall-EIT għall-perijodu ta' seba' snin għandhom jiġu stabbiliti f'Agenda Strateġika ta' Innovazzjoni (minn hawn 'il quddiem imsejha "ASI"). Min-habba l-importanza ta' l-ASI għall-politika ta' l-innovazzjoni Komunitarja u s-sinifikat politiku li jirriżulta ta' l-impatt soċjo-ekonomiku tagħha għall-Komunità L-ASI għandha tiġi adottata mill-Parlament Ewropew u l-Kunsill abbażi ta' propożta tal-Kummissjoni mhejjija abbażi ta' abbozz previst mill-EIT.
- (23) Huwa xieraq li l-Kummissjoni tibda evalwazzjoni indipendenti u esterna ta' l-operat ta' l-EIT, partikolarment bil-hsieb tat-thejjija ta' l-ASI. Fejn ikun il-każ, il-Kummissjoni għandha tagħmel propożti biex temenda dan ir-Regolament.
- (24) Huwa xieraq li ssir implimentazzjoni gradwali, predisposta f'fazzijiet, ta' l-EIT bil-hsieb ta' l-iżvilupp tiegħu għall-perijodu fit-tul. Hija meħtieġa fażi inizjali b'numru limitat ta' KKI sabiex ikun evalwat korrettament il-funzjonament ta' l-EIT u tal-KKI u, fejn meħtieġ, sabiex jiġi introdott titjib. Fi żmien tmintax-il xahar minn meta jiġi stabbilit, il-Bord tat-Tmexxija għandu jagħżel tnejn jew tliet KKI f'oqsma li jgħinu lill-Unjoni Ewropea taffaċja sfidi attwali u futuri, li jistgħu jinkludu oqsma bħall-bidla fil-klima, l-enerġija rinovabbli u t-teknoloġiji ta' informazzjoni u komunikazzjoni tal-ġenerazzjoni li jmiss. Is-selezzjoni u n-nomina ta' aktar KKI għandhom ikunu jistgħu jsiru wara l-adozzjoni ta' l-ewwel ASI, li, biex tkun indirizzata l-prespettiva għall-perijodu fit-tul, għandha tinkludi wkoll modalitajiet dettaljati dwar l-operat ta' l-EIT.
- (25) Ladarba l-għan ta' l-azzjoni li għandha tittiehed, jiġifieri l-istabbiliment ta' l-EIT, ma jistax jinkiseb suffiċjentement mill-Istati Membri u jista' għalhekk, għal raġunijiet ta' skala u ta' tranżnazzjonalità, jinkiseb aħjar fil-livell Komunitarju, il-Komunità tista' tadotta miżuri, skond il-prinċipju ta' sussidjarjetà kif stabbilit fl-Artikolu 5 tat-Trattat. Skond il-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li hu meħtieġ biex jinkiseb dak l-għan,

ADOTTAW DAN IR-REGOLAMENT:

Artikolu 1

Suġġett

Huwa b'dan stabbilit Istitut Ewropew ta' l-Innovazzjoni u t-Teknoloġija (minn hawn 'il quddiem imsejjah "l-EIT").

Artikolu 2

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li ġejjin:

1. "innovazzjoni" tfisser il-proċess, inkluż l-eżitu tiegħu li permezz tiegħu l-ideat godda jirrispondu għad-domanda soċjetarja jew ekonomika u jiġġeneraw prodotti, servizzi, jew mudelli ta' negozju u ta' organizzazzjoni godda li jiġu introdotti b'suċċess f'suq eżistenti jew li jkunu kapaci johlqu swieġ godda;
2. "Komunità/Komunitajiet ta' Konoxxenza u Innovazzjoni" (KKI) tfisser shubija awtonoma ta' istituzzjonijiet ta' edukazzjoni superjuri, organizzazzjonijiet ta' riċerka, kumpanniji u partijiet interessati oħrajn fil-proċess ta' innovazzjoni fil-forma ta' *network* strateġiku bbażat fuq ippjanar kongunt għall-innovazzjoni għall-perijodu medju u fit-tul biex jiġu mirbuha l-isfidi ta' l-EIT, irrispettivament mill-forma ġuridika preċiża tiegħu;
3. "Stat parteċipant" tfisser Stat Membru ta' l-Unjoni Ewropea jew pajjiż iehor li jkollu ftehim mal-Komunità dwar l-EIT;
4. "pajjiż terz" tfisser kwalunkwe stat li ma jkunx Stat parteċipant;
5. "organizzazzjoni siehba" tfisser kwalunkwe organizzazzjoni li tkun membru ta' KKI u tista' tinkludi b'mod partikolari: istituzzjonijiet ta' edukazzjoni superjuri, organizzazzjonijiet ta' riċerka, kumpanniji pubbliċi jew privati, istituzzjonijiet finanzjarji, awtoritajiet reġionali u lokali, fondazzjonijiet;
6. "organizzazzjoni ta' riċerka" tfisser kwalunkwe entità ġuridika pubblika jew privata li twettaq żvilupp ta' riċerka jew teknoloġiku bħala wiehed mill-oġġettivi ewlenin tagħha;
7. "istituzzjoni ta' edukazzjoni superjuri" tfisser università jew kwalunkwe tip ta' istituzzjoni ta' edukazzjoni superjuri li, skond il-leġiżlazzjoni jew il-prattika nazzjonali, toffri lawrji jew diplomi fil-livell ta' Masters jew Dottorat, irrispettivament mid-denominazzjoni tagħha fil-kuntest nazzjonali;

(1) ĠU L 357, 31.12.2002, p. 72.

8. "lawrji u diplomi" tfisser kwalifiki li jirrizultaw f'Masters jew Dottorati mogħtija minn istituzzjonijiet ta' edukazzjoni superjuri partecipanti fil-kuntest ta' attivitajiet ta' edukazzjoni superjuri mwettqin f'KKI;
9. "Agenda Strateġika ta' Innovazzjoni" (ASI) tfisser dokument ta' politika li jiddeskrivi l-oqsma prijoritarji ta' l-EIT għal inizjattivi futuri, inkluża harsa generali ta' l-attivitajiet ta' edukazzjoni superjuri, riċerka u innovazzjoni ipplanati għall-perijodu ta' seba' snin.

Artikolu 3

Għan

L-għan ta' l-EIT huwa li jikkontribwixxi għat-tkabbir u l-kompetittività ekonomika fl-Ewropa, b'mod sostenibbli, bit-tishih tal-kapaċità ta' innovazzjoni ta' l-Istati Membri u tal-Komunità. Dan għandu jagħmlu billi jippromwovi u jintegra edukazzjoni superjuri, riċerka u innovazzjoni u ta' l-ogħla standards.

Artikolu 4

Il-korpi ta' l-EIT

1. Il-korpi ta' l-EIT għandhom ikunu:
- (a) Bord tat-Tmexxija magħmul minn membri ta' livell għoli b'esperjenza fl-edukazzjoni superjuri, riċerka u innovazzjoni. Huwa għandu jkun responsabbli għat-tmexxija ta' l-attivitajiet ta' l-EIT, għas-selezzjoni, in-nomina u l-ewalwazzjoni tal-KKI, u għad-deċizzjonijiet strateġiċi l-oħrajn kollha;
- (b) Kumitat Eżekuttiv li għandu jissorvelja t-tmexxija ta' l-EIT u jiehu d-deċizzjonijiet li jkun meħtieġa bejn il-laqgħat tal-Bord tat-Tmexxija;
- (c) Direttur li għandu jkun responsabbli għall-Bord tat-Tmexxija għall-ġestjoni amministrattiva u finanzjarja ta' l-EIT u li għandu jkun ir-rappreżentant legali ta' l-EIT;
- (d) Funzjoni ta' Verifika Interna li għandha tagħti pariri lill-Bord tat-Tmexxija u lid-Direttur dwar strutturi ta' ġestjoni u kontroll finanzjarji u amministrattivi fi hdan l-EIT, dwar l-organizzazzjoni ta' relazzjonijiet finanzjarji mal-KKI u dwar kwalunkwe suġġett ieħor mitlub mill-Bord tat-Tmexxija.
2. Il-Kummissjoni tista' tahtar osservaturi biex jieħdu sehem fil-laqgħat tal-Bord tat-Tmexxija.
3. Id-dispożizzjonijiet dettaljati rigward il-korpi ta' l-EIT huma stabbiliti fl-Istatuti ta' l-IET, annessi ma' dan ir-Regolament.

Artikolu 5

Kompiti

1. Sabiex jikseb l-oġġettiv tiegħu, l-EIT għandu:
- (a) jidentifika l-oqsma prijoritarji tiegħu;

- (b) iqajjem kuxjenza fost organizzazzjonijiet imsieħba potenzjali u jhegġeġ il-partecipazzjoni tagħhom fl-attivitajiet tiegħu;
- (c) jagħzel u jinnomina KKI fl-oqsma prijoritarji skond l-Artikolu 7 u jiddefinixxi d-drittijiet u l-obbligi tagħhom bi ftehim; jipprovdihom bl-appoġġ meħtieġ; japplika l-miżuri meħtieġa ta' kontroll tal-kwalità; kontinwament jissorvelja u perjodikament jevalwa l-attivitajiet tagħhom; u jiżgura livell adegwat ta' koordinazzjoni bejniethom;
- (d) jimmobilita fondi minn sorsi pubbliċi u privati u juża r-riżorsi tiegħu skond dan ir-Regolament. B'mod partikolari huwa għandu jfittex li jgħaqqad proporzjon sinifikanti, u li jiżdied, tal-baġit tiegħu minn sorsi privati u minn dhul generat mill-attivitajiet tiegħu stess;
- (e) ihegġeġ ir-rikonoxximent fl-Istati Membri ta' lawrji u diplomi li jkun gew mogħtija minn istituzzjonijiet ta' edukazzjoni superjuri li huma organizzazzjonijiet imsieħba, u li jistgħu jiġu indikati bhala lawrji u diplomi ta' l-IET;
- (f) jippromwovi d-disseminazzjoni ta' l-aħjar prattika għall-integrizzjoni tat-trianglu tal-konoxxenza sabiex jiżviluppa kultura komuni ta' innovazzjoni u ta' trasferiment tal-konoxxenza;
- (g) ifittex li jsir korp ta' klassi dinjija għall-eċċellenza fl-edukazzjoni superjuri, fir-riċerka u fl-innovazzjoni;
- (h) jiżgura l-komplementarjetà u s-sinerġija bejn l-attivitajiet ta' l-EIT u programmi Komunitarji oħrajn.
2. L-EIT għandu jkollu s-setgħa li jistabbilixxi Fondazzjoni (minn hawn 'il quddiem imsejha "il-Fondazzjoni EIT") bl-oġġettiv speċifiku tal-promozzjoni u l-appoġġ ta' l-attivitajiet ta' l-EIT.

Artikolu 6

KKI

1. Il-KKI għandhom iwettqu b'mod partikolari:
- (a) attivitajiet ta' innovazzjoni u investimenti b'valur miżjud Ewropew, li jintegraw bis-shih id-dimensjonijiet ta' l-edukazzjoni superjuri u tar-riċerka biex tinkiseb massa kritika, u li tistimula d-disseminazzjoni u l-isfruttament tar-riżultati;
- (b) riċerka li tkun l-aktar avvanzata u stimolata mill-innovazzjoni foqhma ta' interess ekonomiku u soċjetarju ewlieni u abbażi tar-riżultati tar-riċerka Ewropea u nazzjonali, b'potenzjal li tissaħħaħ il-kompetittività ta' l-Ewropa fil-livell internazzjonali;

- (c) attivitajiet ta' edukazzjoni u taħriġ fil-livell ta' masters u ta' dottorat, f'dixxiplini bil-potenzjal li jiġu sodisfatti htigijiet soċjo-ekonomiċi Ewropej futuri u li jippromwovu l-iżvilupp ta' hliet relatati ma' l-innovazzjoni, it-titjib ta' hliet maniġerjali u intraprenditorjali u l-mobbiltà ta' riċerkaturi u studenti;
- (d) id-disseminazzjoni ta' l-aħjar prattika fis-settur ta' l-innovazzjoni b'fokus fuq l-iżvilupp ta' koperazzjoni bejn l-edukazzjoni superjuri, ir-riċerka u n-negozju, inkluż is-settur finanzjarju u tas-servizzi.

2. Il-KKI għandhom ikollhom awtonomija ġenerali sostanzjali biex jiddefinixxu l-organizzazzjoni interna u l-kompożizzjoni tagħhom, kif ukoll l-aġenda preċiża u l-metodi ta' hidma tagħhom. B'mod partikolari, il-KKI għandhom jimmiraw li jkunu miftuħa għal membri godda kull meta dawn il-membri jzidu valur għas-shubija.

3. Ir-relazzjoni bejn l-EIT u kull Komunità ta' Konoxxenza u Innovazzjoni għandha tkun ibbażata fuq ftehim kuntrattwali.

Artikolu 7

Għażla tal-KKI

1. Shubija għandha tiġi magħzula u nominata mill-EIT biex issir KKI abbażi ta' proċedura kompetittiva, miftuħa u trasparenti. Għandhom jiġu adottati u pubblikati mill-EIT kriterji dettaljati għall-għażla tal-KKI abbażi tal-prinċipji ta' eċċellenza u ta' rilevanza fir-rigward ta' l-innovazzjoni, u fil-proċess ta' għażla għandhom ikunu involuti esperti esterni u indipendenti.

2. Konformement mal-prinċipji affermati fil-paragrafu 1, l-għażla ta' KKI għandha tiegħu kont partikolari ta':

- (a) il-kapaċità attwali u potenzjali ta' innovazzjoni fi hdan is-shubija kif ukoll l-eċċellenza tagħha l-edukazzjoni superjuri, fir-riċerka u fl-innovazzjoni;
- (b) il-kapaċità tas-shubija li tikseb il-miri tagħha ta' l-ASI;
- (c) il-kapaċità tas-shubija li tiżgura finanzjament sostenibbli, awtosuffiċjenti u għall-perijodu fit-tul inkluż kontribut sostanzjali, u li jizdied, mis-settur privat, mill-industrija u mis-servizzi;
- (d) il-partecipazzjoni fl-ishubija ta' organizzazzjonijiet attivi fit-trijanglu ta' konoxxenza ta' l-edukazzjoni superjuri, riċerka u innovazzjoni;
- (e) id-dimostrazzjoni ta' pjan għall-amministrazzjoni ta' proprjetà intellettuali li tkun adatta għas-settur konċernat u konsistenti mal-prinċipji u l-linji gwida ta' l-EIT għall-amministrazzjoni ta' proprjetà intellettuali, inkluż il-mod kif jittiehed kont tad-diversi kontribuzzjonijiet mill-organizzazzjonijiet imsieħba;

(f) miżuri għall-appoġġ ta' l-involvement ta' u l-koperazzjoni mas-settur privat, inkluż is-settur finanzjarju u b'mod partikolari SMEs, kif ukoll il-holqien ta' negozji godda, ta' spin-offs u partikolarment ta' SMEs, fid-dawl ta' l-isfruttament kummerċjali tar-riżultati ta' l-attivitajiet tal-KKI;

(g) disponibbiltà lejn attivitajiet reċiproka ma' organizzazzjonijiet u networks oħrajn barra l-KKI bil-għan li jkunu kondivizi prattika tajba u eċċellenza.

3. Il-kondizzjoni minima għall-formazzjoni ta' KKI hija l-partecipazzjoni ta' mill-anqas tliet organizzazzjonijiet imsieħba, stabbiliti mill-anqas f'zewġ Stati Membri differenti. Dawn l-organizzazzjonijiet imsieħba kollha għandhom ikunu indipendenti minn xulxin, fis-sens ta' l-Artikolu 6 tar-Regolament (KE) Nru 1906/2006 tal-Parlament Ewropew u tal-Kunsill tat-18 ta' Diċembru 2006 li jstabbilixxi r-regoli tal-partecipazzjoni ta' imprizi, ċentri ta' riċerka u universitajiet fl-azzjoni taħt is-Seba' Programm Kwadu u għad-disseminazzjoni tar-riżultati ta' riċerka (2007-2013) ⁽¹⁾.

4. KKI tista' tinkludi organizzazzjonijiet imsieħba minn pajjiżi terzi, suġġett għall-approvazzjoni tal-Bord tat-Tmexxija. Il-maġġoranza ta' l-organizzazzjonijiet imsieħba li jiffurmaw KKI għandhom jiġu stabbiliti fl-Istati Membri. Mill-inqas istituzzjoni waħda ta' edukazzjoni superjuri u kumpannija privata waħda għandhom ikunu parti minn kull KKI.

Artikolu 8

Lawrji u diplomi

1. Il-lawrji u d-diplomi relatati ma' attivitajiet ta' edukazzjoni superjuri msemmijin fl-Artikolu 6(1)(c) għandhom jingħataw minn istituzzjonijiet ta' edukazzjoni superjuri partecipanti skond ir-regoli u l-proċeduri ta' akkreditazzjoni nazzjonali. Il-ftehim bejn l-EIT u l-KKI għandu jipprevedi li dawn il-lawrji u d-diplomi jistgħu wkoll jiġu indikati bhala lawrji u diplomi ta' l-EIT.

2. L-EIT għandha thegġeg istituzzjonijiet ta' edukazzjoni superjuri partecipanti biex:

(a) jikkonferixxu lawrji u diplomi kongunti jew multipli, li jirriflettu n-natura integrata tal-KKI. Madankollu, dawn jistgħu jiġu konferiti wkoll minn istituzzjoni ta' edukazzjoni superjuri waħda;

(b) jieħdu kont ta':

(i) l-azzjoni Komunitarja mehuda skond l-Artikoli 149 u 150 tat-Trattat;

(ii) l-azzjoni mehuda fil-kuntest tal-Qasam Ewropew ta' l-Edukazzjoni Superjuri.

⁽¹⁾ ĠU L 391, 30.12.2006, p. 1.

Artikolu 9

Indipendenza ta' l-EIT u konsistenza ma' l-azzjoni Komunitarja u ma' azzjonijiet ta' l-Istati Membri jew intergovernattivi

1. L-EIT għandu jwettaq l-attivitajiet tiegħu indipendentement mill-awtoritajiet nazzjonali u l-pressjonijiet esterni.
2. L-attività ta' l-EIT għandha tkun konsistenti ma' azzjoni u strumenti oħrajn li għandhom jiġu implimentati fil-livell Komunitarju, b'mod partikolari fl-oqsma ta' l-edukazzjoni superjuri, tar-riċerka u ta' l-innovazzjoni.
3. L-EIT għandu wkoll jiehu kont debitu tal-linji politiċi u l-inizjattivi fil-livelli reġjonali, nazzjonali u intergovernattivi sabiex isir użu ta' l-aħjar Prattika, ta' kuncetti solidament stabbiliti u ta' riżorsi eżistenti.

Artikolu 10

Amministrazzjoni ta' proprjetà intellettuali

1. L-EIT għandu jadotta linji gwida għall-amministrazzjoni ta' proprjetà intellettuali abbażi, *inter alia*, tar-Regolament (KE) Nru 1906/2006.
2. Abbażi ta' dawn il-linji gwida, l-organizzazzjonijiet imsiehba ta' kull KKI għandhom jikkonkludu bejniethom ftehim dwar l-amministrazzjoni u l-użu tal-proprjetà intellettuali li għandu jiddefinixxi b'mod partikolari, kif jittiehed kont tal-kontribuzzjonijiet tad-diversi organizzazzjonijiet imsiehba, inklużi l-SMEs.

Artikolu 11

Status legali

1. L-EIT għandu jkun korp Komunitarju u għandu jkollu personalità ġuridika. F'kull wieħed mill-Istati Membri, għandu jeżerċita l-kapaċitajiet ġuridiċi l-aktar estensivi possibbli mogħtija lill-persuni ġuridiċi skond il-liġi nazzjonali. B'mod partikolari, huwa għandu jkun jista' jakkwista jew jiddisponi minn proprjetà mobbli jew immobbli u jkun parti fi proċeduri legali.
2. Il-Protokoll dwar il-Privileġġi u l-Immunitajiet tal-Komunitajiet Ewropej għandu japplika għall-EIT.

Artikolu 12

Responsabbiltà

1. L-EIT għandu jkun unikament responsabbli biex jitwettqu l-obbligi tiegħu.
2. Ir-responsabbiltà kuntrattwali ta' l-EIT għandha tkun regolata mid-dispożizzjonijiet kuntrattwali rilevanti u mil-liġi applikabbli għall-kuntratt in kwistjoni. Il-Qorti tal-Ġustizzja għandha jkollha ġurisdizzjoni skond kwalunkwe klawwola ta' arbitraġġ li tinsab f'kuntratt konkluż mill-EIT.

3. Fil-każ ta' responsabbiltà mhux kuntrattwali, l-EIT għandu, konformement mal-prinċipji ġenerali komuni għal-liġijiet ta' l-Istati Membri, jagħmel tajjeb għal kwalunkwe ħsara kaġunata minnu jew mill-impjegati tiegħu waqt il-qadi ta' dmirijiethom.

Il-Qorti tal-Ġustizzja għandha jkollha ġurisdizzjoni fi kwalunkwe disputa marbuta ma' kumpens għal tali ħsara.

4. Kwalunkwe ħlas mill-EIT biex ikopri r-responsabbiltà msemmija fil-paragrafi 2 u 3 u l-ispejjeż magħmula konnessi magħha għandhom jitqiesu bhala nfiq ta' l-EIT u għandhom jiġu koperti mir-riżorsi ta' l-EIT.

5. Il-Qorti tal-Ġustizzja għandha jkollha ġurisdizzjoni f'azzjonijiet miġjuba kontra l-EIT taht il-kondizzjonijiet previsti fl-Artikoli 230 u 232 tat-Trattat.

Artikolu 13

Trasparenza u aċċess għal dokumenti

1. L-EIT għandu jiżgura li l-attivitajiet tiegħu jitwettqu b'livell għoli ta' trasparenza. B'mod partikolari, l-EIT għandu jistabbilixxi websajt aċċessibbli, bla ħlas li jipprovdi informazzjoni dwar l-attivitajiet ta' l-EIT u tal-KKI individwali.
2. L-EIT għandu jippubblika r-regoli ta' proċedura tiegħu, ir-regoli finanzjarji speċifiċi tiegħu msemmijin fl-Artikolu 21(1) u l-kriterji dettaljati għall-għażla tal-KKI msemmijin fl-Artikolu 7 qabel l-ewwel sejha għal proposti għall-għażla ta' l-ewwel KKI.
3. L-EIT għandu jippubblika mingħajr dewmien il-programm progressiv triennali ta' hidma u r-rapport annwali ta' l-attivitajiet tiegħu msemmija fl-Artikolu 15.
4. Mingħajr preġudizzju għall-paragrafi 5 u 6, l-EIT m'għandux jiżvela lil partijiet terzi informazzjoni kunfidenzjali li jkun irċieva u li għaliha jkun intalab, u jkun ġustifikat, trattament kunfidenzjali.
5. Il-membri tal-korpi ta' l-EIT għandhom ikunu suġġetti għar-*rekwiżit ta' kunfidenzjalità* msemmi fl-Artikolu 287 tat-Trattat.

L-informazzjoni miġbura mill-EIT skond dan ir-Regolament għandha tkun suġġetta għar-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' l-individwu fir-rigward ta' l-ipproċessar ta' *data* personali mill-istituzzjonijiet u l-korpi tal-Komunità u dwar il-movement liberu ta' tali *data* ⁽¹⁾.

6. Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 rigward l-aċċess pubbliku għal dokumenti tal-Parlament Ewropew, tal-Kunsill u tal-Kummissjoni ⁽²⁾ għandu japplika għad-dokumenti miżmumin mill-EIT. Il-Bord tat-Tmexxija għandu jadotta arrangamenti prattiċi għall-applikazzjoni ta' dak ir-Regolament mhux aktar tard minn sitt xhur wara li jiġi stabbilit l-EIT.

⁽¹⁾ ĠU L 8, 12.1.2001, p. 1.

⁽²⁾ ĠU L 145, 31.5.2001, p. 43.

7. Id-dokumenti u l-pubblikazzjonijiet uffiċjali ta' l-EIT għandhom jiġu tradotti skond ir-Regolament Nru 1 tal-15 ta' April 1958 li jstabbilixxi l-lingwi li għandhom jintużaw mill-Komunità Ekonomika Ewropea ⁽¹⁾. Is-servizzi meħtieġa ta' traduzzjoni għandhom jiġu provduti miċ-Ċentru ta' Traduzzjonijiet għall-korpi ta' l-Unjoni Ewropea, stabbilit bir-Regolament tal-Kunsill (KE) Nru 2965/1994 ⁽²⁾.

Artikolu 14

Riżorsi finanzjarji

1. L-EIT għandu jiġi finanzjat permezz ta' kontribuzzjoni mill-baġit ġenerali ta' l-Unjoni Ewropea fil-pakkett finanzjarju kif stabbilit fl-Artikolu 19, u sorsi privati u pubbliċi oħrajn.

2. B'mod partikolari, il-KKI għandhom jiġu finanzjati mis-sorsi li ġejjin:

- (a) kontribuzzjonijiet minn kumpanniji jew organizzazzjonijiet privati, li għandhom jiffirmaw sors sostanzjali ta' finanzjament;
- (b) kontributi mill-baġit ġenerali ta' l-Unjoni Ewropea;
- (c) kontributi statutorji jew volontarji minn Stati partecipanti, pajjiżi terzi jew awtoritajiet pubbliċi fi hdanhom;
- (d) għotjiet, donazzjonijiet u kontributi minn individwi, istituzzjonijiet, fondazzjonijiet jew kwalunkwe korp nazzjonali ieħor;
- (e) dhul ġenerat mill-attivitajiet tal-KKI stess u drittijiet ta' l-awtur fir-rigward tal-proprietà intellettwali;
- (f) dhul ġenerat mill-eżiti ta' l-attivitajiet jew mid-dotazzjonijiet kapitali ta' l-EIT, inklużi dawk amministrati mill-Fondazzjoni EIT;
- (g) kontributi minn korpi jew istituzzjonijiet internazzjonali;
- (h) self u kontributi mill-Bank Ewropew għall-Investment, inklużi l-possibbiltà li tintuża l-Faċilità Finanzjarja għall-Kondiviżjoni tar-Riskju, skond il-kriterji ta' eliġibbiltà u l-proċedura ta' l-għażla.

Il-kontributi jistgħu jinkludu kontributi in natura.

3. Il-modalitajiet għall-aċċess tal-finanzjament mill-EIT għandhom ikunu definiti fir-regoli finanzjarji ta' l-EIT imsemmija fl-Artikolu 21(1).

⁽¹⁾ ĠU L 17, 6.10.1958, p. 385/58. Ir-Regolament kif emendat l-ahhar bir-Regolament (KE) Nru 1791/2006 (ĠU L 363, 20.12.2006, p. 1).

⁽²⁾ ĠU L 314, 7.12.1994, p. 1. Ir-Regolament kif emendat l-ahhar bir-Regolament (KE) Nru 1645/2003 (ĠU L 245, 29.9.2003, p. 13).

4. Il-kontribut mill-baġit ġenerali ta' l-Unjoni Ewropea għall-ispejjeż ta' stabbiliment, amministrazzjoni u koordinazzjoni tal-KKI għandha tiġi provduta mill-pakkett finanzjarju kif stabbilit fl-Artikolu 19.

5. Il-KKI jew l-organizzazzjonijiet imsieħba tagħhom jistgħu japplikaw għal assistenza Komunitarja, b'mod partikolari fil-qafas ta' programmi u fondi Komunitarji, skond ir-regoli rispettivi tagħhom u fuq livell ugwali ma' dak ta' applikazzjonijiet oħrajn. F'dak il-każ, tali assistenza m'għandhiex tiġi attribwita għall-attivitajiet li jkunu diġà finanzjati mill-baġit Komunitarju.

Artikolu 15

Programmazzjoni u rappurtar

1. L-EIT għandu jadotta:

- (a) programm progressiv triennali ta' hidma, ibbażat fuq l-ASI, li ladarba jiġi adottat, li jinkludi dikjarazzjoni tal-prijoritajiet ewlenin u l-inizjattivi proġettati tiegħu, inkluża stima ta' htiġijiet u sorsi finanzjarji. Il-programm ta' hidma għandu jiġi trasmess mill-EIT lill-Kummissjoni, lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni, għall-finijiet ta' informazzjoni;
- (b) rapport annwali sat-30 ta' Ġunju ta' kull sena. Ir-rapport għandu jiddeskrivi l-attivitajiet kondotti mill-EIT matul is-sena kalendarja preċedenti u jeżamina r-riżultati fir-rigward ta' l-oġettivi u l-iskeda ta' żmien stabbiliti, ir-riskji assoċjati ma' l-attivitajiet imwettqa, l-użu tar-riżorsi u l-operat ġenerali ta' l-EIT.

Artikolu 16

Monitoraġġ u evalwazzjoni ta' l-EIT

1. L-EIT għandu jiżgura li l-attivitajiet tiegħu, inklużi dawk immexxija permezz tal-KKI, għandhom ikunu suġġetti għal monitoraġġ sistematiku u kontinwu u evalwazzjoni perijodika indipendenti, biex jiġi żgurat kemm l-oġġettivi ta' kwalità ta' eżitu, kemm l-eċċellenza xjentifika kif ukoll l-użu l-iżjed effiċjenti tar-riżorsi. L-eżiti ta' l-evalwazzjonijiet għandhom jiġu ppubblikati.

2. Sa Ġunju 2011 u kull hames snin wara d-dhul fis-seħħ ta' qafas finanzjarju ġdid, il-Kummissjoni għandha tipprovdi għal evalwazzjoni ta' l-EIT. Din għandha tkun ibbażata fuq evalwazzjoni esterna indipendenti u għandha teżamina kif l-EIT jaqdi l-missjonijiet tiegħu. Hija għandha tkopri l-attivitajiet kollha ta' l-EIT u tal-KKI u għandha tivvaluta l-valur miżjud ta' l-EIT, l-impatt, l-effikaċja, is-sostenibbiltà, l-effiċjenza u r-rilevanza ta' l-attivitajiet imwettqa u r-relazzjoni u/jew komplementarjetà tagħhom ma' linji politiċi nazzjonali u Komunitarji eżistenti, għall-appoġġ ta' l-edukazzjoni superjuri, tar-riċerka u ta' l-innovazzjoni. Hija għandha tiegħu kont tal-fehmiet tal-partijiet interessati, kemm fil-livell Ewropew kif ukoll fil-livell nazzjonali.

3. Il-Kummissjoni għandha tibgħat ir-riżultati ta' l-evalwazzjoni, flimkien ma' l-opinjoni tagħha stess u, fejn ikun il-każ, kwalunkwe proposta għall-emendament ta' dan ir-Regolament, lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni. Il-Bord tat-Tmexxija għandu jiehu kont debitu tal-konklużjonijiet ta' l-evalwazzjonijiet fil-programmi u l-operazzjonijiet ta' l-EIT.

Artikolu 17

ASI

1. Sa mhux aktar tard mit-30 ta' Ġunju 2011 u kull seba' snin minn hemm 'il quddiem, l-EIT għandu jhejji abbozz ta' ASI għal seba' snin u jipprezentah lill-Kummissjoni.
2. L-ASI għandha tiddefinixxi l-oqsma prijoritarji għall-perijodu fit-tul għall-EIT u għandha tinkludi stima ta' l-impatt soċjoekonomiku tagħha u l-kapaċità tagħha li tiġġenera l-aħjar valur-miżjud fir-rigward ta' l-innovazzjoni. L-ASI għandha tiehu kont tar-riżultati tal-monitoraġġ u ta' l-evalwazzjoni ta' l-EIT kif imsemmi fl-Artikolu 16.
3. L-ASI għandha tinkludi stima tal-htigijiet u s-sorsi finanzjarji bil-hsieb ta' l-operat futur, ta' l-iżvilupp u l-finanzjament għall-perijodu fit-tul ta' l-EIT. Għandha tinkludi wkoll pjan finanzjarju indikattiv li jkopri l-perijodu tal-qafas finanzjarju.
4. Filwaqt li jaġixxu fuq proposta mill-Kummissjoni, il-Parlament Ewropew u l-Kunsill għandhom jadottaw l-ASI skond l-Artikolu 157(3) tat-Trattat.

Artikolu 18

Fazi inizjali

1. Fi żmien tnax-il xahar wara li jiġi stabbilit, il-Bord tat-Tmexxija għandu jipprezenta l-abbozz ta' l-ewwel programm progressiv triennali ta' hidma, imsemmi fl-Artikolu 15, lill-Kummissjoni, lill-Kunsill u lill-Parlament Ewropew. Il-Parlament Ewropew, il-Kunsill u l-Kummissjoni jistgħu rispettivament jindirizzaw opinjoni lill-Bord tat-Tmexxija dwar kwalunkwe sugġett kopert fl-abbozz fi żmien tliet xhur mill-jum li fih jirċevuh. Fejn opinjonijiet bħal dawn jiġu indirizzati lilu, il-Bord tat-Tmexxija għandu jwieġeb fi żmien tliet xhur, u jindika kwalunkwe aġġustamenti fil-prijoritajiet u attivitajiet proġettati.
2. Fi żmien tmintax-il xahar minn meta jiġi stabbilit il-Bord tat-Tmexxija, l-EIT għandu jagħżel u jinnomina żewġ jew tliet KKI skond il-kriterji u l-proċeduri stabbiliti fl-Artikolu 7.
3. Il-Kummissjoni għandha tipprezenta l-proposta għall-ewwel ASI abbażi ta' l-abbozz provdut mill-EIT, lill-Parlament Ewropew u lill-Kunsill qabel l-aħhar ta' l-2011.

Addizzjonalment għall-kontenut ta' ASI skond l-Artikolu 17, l-ewwel ASI għandha tinkludi:

- (a) speċifikazzjonijiet dettaljati u termini ta' referenza dwar l-operat ta' l-EIT;

- (b) il-modalitajiet għall-koperazzjoni bejn il-Bord tat-Tmexxija u l-KKI;

- (c) il-modalitajiet tal-finanzjament tal-KKI.

4. Wara l-adozzjoni ta' l-ewwel ASI skond l-Artikolu 17(4), il-Bord tat-Tmexxija jista' jagħżel u jinnomina KKI addizzjonali skond id-dispożizzjonijiet ta' l-Artikoli 6 u 7.

Artikolu 19

Impenji baġitarji

Il-pakkett finanzjarju għall-implimentazzjoni ta' dan ir-Regolament matul il-perijodu mill-1 ta' Jannar 2008 sal-31 ta' Diċembru 2013 huwa stabbilit għal EUR 308,7 miljun. L-appropriazzjonijiet annwali għandhom jiġu awtorizzati mill-awtorità baġitarja fil-limiti tal-qafas finanzjarju.

Artikolu 20

Thejġija u adożżjoni tal-baġit annwali

1. L-infiq ta' l-EIT għandu jinkludi l-ispejjeż għall-persunal, amministrattivi, infrastrutturali u operattivi. In-nefqa amministrattiva għandha tinzamm minima.
2. Is-sena finanzjarja għandha tikkorrispondi għas-sena kalendarja.
3. Id-Direttur għandu jfassal stima tad-dhul u ta' l-infiq ta' l-EIT għas-sena finanzjarja sussegwenti u għandu jgħaddihom lill-Bord tat-Tmexxija.
4. Għandu jkun hemm bilanċ bejn id-dhul u l-infiq.
5. Il-Bord tat-Tmexxija għandu jadotta l-abbozz ta' l-istima, flimkien ma' abbozz tal-pjan ta' stabbiliment, u l-programm progressiv triennali preliminari ta' hidma u jgħaddihom lill-Kummissjoni sal-31 ta' Marzu.
6. Abbażi ta' l-istima, il-Kummissjoni għandha ddaħħal, fl-abbozz preliminari tal-baġit ġenerali ta' l-Unjoni Ewropea, l-istimi li hija tqis meħtieġa għall-ammont tas-sussidju li jrid jiġi addebitat lill-baġit ġenerali.
7. L-awtorità baġitarja għandha tawtorizza l-appropriazzjonijiet għas-sussidju lill-EIT.
8. Il-Bord tat-Tmexxija għandu jadotta l-baġit ta' l-EIT, li għandu jsir finali wara l-adozzjoni finali tal-baġit ġenerali ta' l-Unjoni Ewropea. Fejn ikun il-każ, huwa għandu jiġi aġġustat kif meħtieġ.
9. Il-Bord tat-Tmexxija għandu, mill-iktar fis possibbli, jinnotifika lill-awtorità baġitarja bl-intenzjoni tiegħu li jimplementa kwalunkwe proġett li jista' jkollu implikazzjonijiet finanzjarji sinifikanti għall-finanzjament tal-baġit ta' l-EIT, b'mod partikolari kwalunkwe proġett li jirrelata ma' proprjetà bħall-kiri jew ix-xiri ta' bini. Huwa għandu jinforma lill-Kummissjoni b'dan.
10. Kwalunkwe modifika sostanzjali tal-baġit għandha ssegwi l-istess proċedura.

Artikolu 21

Implimentazzjoni u kontroll tal-baġit

1. L-EIT għandu jadotta r-regoli finanzjarji tiegħu skond l-Artikolu 185(1) tar-Regolament (KE, Euratom) Nru 1605/2002. Dawn ma jistgħux jitbiegħdu mir-Regolament (KE, Euratom) Nru 2343/2002 hlief fejn il-ħtiġijiet operattivi speċifiċi ta' l-EIT hekk ikunu jesigu u jingħata l-kunsens minn qabel mill-Kummissjoni. Għandu jittiehed kont debitu tal-ħtieġa ta' flessibilità operattiva adegwata sabiex l-EIT jkun jista' jikseb l-oġettivi tiegħu u jattira u jzomm is-sħubiji fis-settur privat.
2. Id-Direttur għandu jimplementa l-baġit ta' l-EIT.
3. Il-kontijiet ta' l-EIT għandhom jiġu konsolidati mal-kontijiet tal-Kummissjoni.
4. Fuq rakkomandazzjoni mill-Kunsill, il-Parlament Ewropew għandu, qabel it-30 ta' April tas-sena "n + 2", jagħti kwittanza għas-sena "n" lid-Direttur fir-rigward ta' l-implimentazzjoni tal-baġit ta' l-EIT u lill-Bord tat-Tmexxija fir-rigward tal-Fondazzjoni EIT.

Artikolu 22

Protezzjoni ta' l-interessi finanzjarji tal-Komunità

1. Bil-ħsieb li jkunu miġġielda l-frodi, il-korruzzjoni u atti illegali oħra, ir-Regolament (KE) Nru 1073/1999 tal-Parlament Ewropew u l-Kunsill tal-25 ta' Mejju 1999 dwar investigazzjonijiet immexxija mill-Uffiċċju Ewropew Kontra l-Frodi (OLAF) ⁽¹⁾ għandu japplika fir-rigward ta' l-EIT fl-intier tiegħu.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburg, 11 ta' Marzu 2008.

Għall-Parlament Ewropew,
Il-President
H.-G. PÖTTERING

Għall-Kunsill,
Il-President
J. LENARČIČ

2. L-EIT għandu jaderixxi mal-Ftehim Interistituzzjonali tal-25 ta' Mejju 1999 bejn il-Parlament Ewropew, il-Kunsill ta' l-Unjoni Ewropea u l-Kummissjoni tal-Komunitajiet Ewropej dwar l-investigazzjonijiet interni mill-Uffiċċju Ewropew Kontra l-Frodi (OLAF) ⁽²⁾. Il-Bord tat-Tmexxija għandu jifformalizza din l-adezzjoni u jadotta l-miżuri neċessarji biex jgħin lill-OLAF iwettaq l-investigazzjonijiet interni.

3. Id-deċizzjonijiet kollha adottati u l-kuntratti kollha konklużi mill-EIT għandhom jipprevedu esplicitament li l-OLAF u l-Qorti ta' l-Awdituri jistgħu jwettqu spezzjonijiet, fuq il-post, tad-dokumenti tal-kuntratturi u subkuntratturi kollha li rċevew fondi Komunitarji, inklużi dawk fl-istabbilimenti tal-benefiċjarji finali.

4. Id-dispożizzjonijiet stabbiliti fil-paragrafi (1), (2) u (3) għandhom japplikaw, *mutatis mutandis*, għall-Fondazzjoni EIT.

Artikolu 23

Statuti

Huma b'dan adottati l-istatuti ta' l-EIT, kif stabbiliti fl-Anness.

Artikolu 24

Dhul fis-sehh

Dan ir-Regolament għandu jidhol fis-sehh fl-ghoxrin jum wara l-pubblikazzjoni tiegħu fil-Ġurnal Uffiċjali ta' l-Unjoni Ewropea.

⁽¹⁾ ĠU L 136, 31.5.1999, p. 1.

⁽²⁾ ĠU L 136, 31.5.1999, p. 15.

ANNEX

Statuti ta' l-Istitut Ewropew ta' l-Innovazzjoni u t-Teknoloġija*Artikolu 1***Kompożizzjoni tal-Bord tat-Tmexxija**

1. Il-Bord tat-Tmexxija għandu jkun magħmul kemm minn membri mahtura li jipprovdu bilanċ bejn dawk b'esperjenza fin-negozju, fl-edukazzjoni superjuri u fir-riċerka (minn hawn 'il quddiem "il-membri mahtura") u membri eletti minn u minn fost il-persunal tekniku u amministrattiv, l-istudenti u l-kandidati dottorali fl-edukazzjoni superjuri, riċerka u innovazzjoni ta' l-Istitut Ewropew ta' l-Innovazzjoni u t-Teknoloġija (EIT) u tal-Komunitajiet ta' Konoxxenza u Innovazzjoni (KKI) (minn hawn 'il quddiem "il-membri rappreżentattivi").

Bħala dispożizzjoni tranzizzjonali, il-Bord tat-Tmexxija inizjali għandu jikkonsisti esklussivament minn membri mahtura sa meta jistgħu jsiru l-elezzjonijiet tal-membri rappreżentattivi, wara li tiġi stabbilita l-ewwel KKI.

2. Għandu jkun hemm tmintax-il membru mahtur. Dawn għandhom ikollhom mandat ta' sitt snin li ma jiġgeddix. Għandhom jiġu mahtura mill-Kummissjoni, skond proċedura trasparenti. Il-Kummissjoni għandha tinforma lill-Parlament Ewropew u lill-Kunsill dwar il-proċess ta' l-għażla u l-hatra finali ta' dawk il-membri tal-Bord tat-Tmexxija.

Il-membri mahtura tal-Bord tat-Tmexxija inizjali għandhom jiġu mahtura abbażi ta' lista ta' kandidati potenzjali proposti minn Kumitat ta' Identifikazzjoni *ad hoc*, li għandu jkun magħmul minn erba' esperti ta' livell għoli indipendenti mahturin mill-Kummissjoni. Il-membri sussegwentement mahturin għandhom jiġu mahtura abbażi ta' lista ta' kandidati potenzjali proposta mill-Bord tat-Tmexxija.

3. Il-Kummissjoni għandha tiehu kont tal-bilanċ bejn l-esperjenza fl-edukazzjoni oghla, fir-riċerka, fl-innovazzjoni u fin-negozju kif ukoll tal-bilanċ bejn is-sessi u għandha tapprezza l-ambjenti ta' l-edukazzjoni oghla, riċerka u innovazzjoni madwar l-Unjoni.

4. Terz tal-membri mahtura għandu jinbidel kull sentejn. Membru mahtur li serva għal perijodu ta' inqas minn erba' snin għandu jkun eliġibbli sabiex jerga' jiġi mahtur, sugġett għal limitu kompressiv ta' sitt snin fil-hatra.

Matul perijodu tranzizzjonali, għandhom jiġu magħzula bix-xorti, tnax-il membru mahturin tal-Bord tat-Tmexxija inizjali biex iservu għal mandat ta' erba' snin. Fit-tmiem tal-perijodu inizjali ta' erba' snin, sitta mit-tnax-il membru mahturin godda għandhom jintagħzlu bix-xorti biex iservu għal mandat ta' erba' snin. Il-President tal-Bord tat-Tmexxija mhuwiex parti minn dan il-proċess tranzizzjonali.

5. Għandu jkun hemm erba' membri rappreżentattivi. Dawn għandhom ikollhom mandat ta' tliet snin, li jista' jiġgedded darba. Il-mandat tagħhom jintemm jekk huma jitilqu l-EIT jew KKI. Huma għandhom jiġu sostitwiti permezz ta' l-istess proċedura elettorali għall-bqija tal-mandat.

6. Il-kondizzjonijiet u l-modalitajiet għall-elezzjoni u s-sostituzzjoni tal-membri rappreżentattivi għandhom jiġu approvati mill-Bord tat-Tmexxija abbażi ta' proposta mid-Direttur qabel ma tidba l-operat tagħha l-ewwel KKI. Dan il-mekkanizmu għandu jiżgura rappreżentanza korretta tad-diversità u għandu jiehu kont ta' l-evoluzzjoni ta' l-EIT u tal-KKI.

7. Fil-każ li membru tal-Bord tat-Tmexxija ma jkunx jista' jibqa' sat-tmiem tal-mandat tiegħu, għandu jinhatar jew jiġi elett membru sostitut permezz ta' l-istess proċedura tal-membri inkapaċi sabiex iwettaq il-mandat ta' dan ta' l-ahhar.

*Artikolu 2***Responsabbiltajiet tal-Bord tat-Tmexxija**

1. Il-membri tal-Bord tat-Tmexxija għandhom jaġixxu fl-interess ta' l-EIT, jissalvagwardjaw l-miri u l-missjoni, l-identità u l-koerenza tiegħu b'mod indipendenti.

2. Il-Bord tat-Tmexxija għandu, b'mod partikolari:

(a) jiddefinixxi l-istrategija ta' l-EIT kif affermati fl-Aġenda Strategika ta' Innovazzjoni (ASI), il-programm progressiv triennali ta' hidma, il-baġit tiegħu, il-kontijiet annwali u l-karta tal-bilanċ tiegħu u r-rapport annwali tiegħu ta' l-attivitajiet abbażi ta' proposta mid-Direttur;

(b) jispeċifika l-oqsma prijoritarji li fihom jiġu stabbiliti l-KKI;

(c) jipprovdi kontribut bil-ħsieb tat-thejija ta' l-ASI;

(d) ifassal speċifikazzjonijiet dettaljati u termini ta' referenza dwar l-operat ta' l-EIT fil-qafas ta' l-ASI, inklużi kriterji u proċeduri għall-finanzjament, monitoraġġ u evalwazzjoni ta' l-attivitajiet tal-KKI;

(e) jagħzel u jinnomina sħubija bħala KKI jew jirtira n-nomina jekk ikun mehtieg;

(f) jiżgura evalwazzjoni kontinwa ta' l-attivitajiet ta' l-EIT;

(g) jadotta r-regoli tal-proċedura tiegħu, inklużi dawk għall-għażla tal-KKI, dawk għall-Kumitat Eżekuttiv, kif ukoll ir-regoli finanzjarji speċifiċi ta' l-EIT;

(h) jiddefinixxi, bil-qbil tal-Kummissjoni, l-onorarji xierqa għall-membri tal-Bord tat-Tmexxija u tal-Kumitat Eżekuttiv u l-Kumitat tal-Verifika; dawn l-onorarji għandhom ikunu komparabbli ma' provvedimenti simili fl-Istati Membri;

(i) jadotta proċedura għall-għażla tal-Kumitat Eżekuttiv u tad-Direttur;

- (j) jahtar u jekk meħtieġ inehhi mill-kariga lid-Direttur, u jeżerċita awtorità dixxiplinari fuqu;
- (k) jahtar lill-Uffiċjal tal-Kontabbiltà, lill-membri tal-Kumitat Eżekuttiv u lill-membri tal-Funzjoni ta' Verifika Interna;
- (l) jistabbilixxi, fejn ikun il-każ, gruppi konsultattivi li jistgħu jingħataw żmien definit tal-mandat tagħhom;
- (m) jippromwovi lill-EIT globalment, sabiex iżid l-attrazzjoni tiegħu u jagħmlu korp ta' klassi dinjija għall-eċċellenza fl-edukazzjoni superjuri, riċerka u innovazzjoni;
- (n) jadotta kodiċi ta' kondotta korretta fir-rigward il-konflitti ta' interessi;
- (o) jiddefinixxi l-prinċipji u l-linji gwida għall-amministrazzjoni ta' drittijiet ta' proprjetà intellettuali;
- (p) jistabbilixxi funzjoni ta' verifika interna skond ir-Regolament tal-Kummissjoni (KE, Euratom) Nru 2343/2002;
- (q) ikollu s-setgħa li jistabbilixxi Fondazzjoni (minn hawn 'il quddiem imsejha "l-Fondazzjoni EIT") bl-oġġettiv speċifiku tal-promozzjoni u l-appoġġ ta' l-attivitajiet ta' l-EIT;
- (r) jiżgura l-komplementarjetà u s-sinerġija bejn l-attivitajiet ta' l-EIT u programmi Komunitarji oħrajn;
- (s) jiddeċiedi dwar ir-reġim lingwistiku ta' l-EIT, b'kont meħud tal-prinċipji eżistenti dwar il-multilingwiżmu u r-rekwiżiti prattici ta' l-operati tiegħu.

3. Il-Bord tat-Tmexxija jista' jiddelega kompiti speċifiċi lill-Kumitat Eżekuttiv.

4. Il-Bord tat-Tmexxija għandu jeleġġi l-President tiegħu minn fost il-membri mahtura. Il-mandat tal-President għandu jkun għal perjodu ta' tliet snin, li jista' jiġġedded darba.

Artikolu 3

Funzjonament tal-Bord tat-Tmexxija

1. Mingħajr preġudizzju għall-paragrafu 2, il-Bord tat-Tmexxija għandu jadotta deċiżjonijiet b'maġġoranza sempliċi tal-membri kollha tiegħu.

Madankollu, id-deċiżjonijiet li jaqgħu taħt il-paragrafi 2 (a), (b), (ċ), (d), (i) u (s) u taħt il-paragrafu 4 ta' l-Artikolu 2 għandhom jeħtieġu maġġoranza ta' żewġ terzi tal-membri kollha tiegħu.

2. Il-membri rappreżentattivi ma jistgħux jivvotaw dwar id-deċiżjonijiet taħt il-paragrafi 2 (e), (g), (i), (j), (k), (q) u (s) ta' l-Artikolu 2.

3. Il-Bord tat-Tmexxija għandu jiltaqa' f'sessjoni ordinarja mill-anqas tliet darbiet fis-sena u f'sessjoni straordinarja meta jitlaqqa' mill-President tiegħu jew fuq talba ta' mill-anqas terz tal-membri tiegħu.

Artikolu 4

Kumitat Eżekuttiv

1. Il-Kumitat Eżekuttiv għandu jkun magħmul minn hames persuni fosthom il-President tal-Bord tat-Tmexxija li jippresjedi wkoll il-Kumitat Eżekuttiv.

L-erba' membri diversi mill-President għandhom jintgħazlu mill-Bord tat-Tmexxija minn fost il-membri mahtura tal-Bord tat-Tmexxija.

2. Il-Kumitat Eżekuttiv għandu jiltaqa' fuq bażi regolari meta jitlaqqa' mill-President tiegħu jew fuq talba tad-Direttur.

3. Il-Kumitat Eżekuttiv għandu jiehu d-deċiżjonijiet tiegħu b'maġġoranza sempliċi tal-membri kollha tiegħu.

4. Il-Kumitat Eżekuttiv għandu:

- (a) ihejji l-laqgħat tal-Bord tat-Tmexxija;
- (b) jissorvelja l-implimentazzjoni ta' l-ASI, u l-programm progressiv triennali ta' hidma;
- (ċ) jissorvelja l-proċedura ta' l-għażla għall-KKI;
- (d) jiehu kwalunkwe deċiżjoni delegata lill-Bord tat-Tmexxija.

Artikolu 5

Id-Direttur

1. Id-Direttur għandu jkun persuna ta' kompetenza u reputazzjoni għolja fl-oqsma li fihom jopera l-EIT. Id-Direttur għandu jinħatar mill-Bord tat-Tmexxija għal mandat ta' erba' snin. Il-Bord tat-Tmexxija jista' jes-tendi dak il-mandat darba b'erba' snin meta jqis li l-interessi ta' l-EIT jinqadew aħjar jekk isir hekk.

2. Id-Direttur għandu jkun responsabbli għall-amministrazzjoni ta' kuljum ta' l-EIT u jkun ir-rappreżentant legali tiegħu. Id-Direttur għandu jkun responsabbli lejn il-Bord tat-Tmexxija u jirrapporta lill-Bord fuq bażi kontinwa dwar l-iżvilupp ta' l-attivitajiet ta' l-EIT.

3. Id-Direttur għandu b'mod partikolari:

- (a) jappoġġa lill-Bord tat-Tmexxija u lill-Kumitat Eżekuttiv f'xogħolhom u jipprovdihom b'segretarjat għal-laqgħat tagħhom;
- (b) ihejji abbozz ta' ASI, abbozz ta' programm progressiv triennali ta' hidma, ir-rapport annwali u l-baġit annwali biex jiġu preżentati lill-Bord tat-Tmexxija permezz tal-Kumitat Eżekuttiv;
- (ċ) jamministra l-proċedura ta' l-għażla għall-KKI u jiżgura li d-diversi stadji ta' dak il-proċess jitwettqu b'mod trasparenti u oġġettivi;
- (d) jorganizza u jmexxi l-attivitajiet ta' l-EIT;
- (e) jiżgura l-implimentazzjoni ta' proċeduri effikaċi ta' monitoraġġ u evalwazzjoni fir-rigward tal-prestazzjoni ta' l-EIT skond l-Artikolu 16 tar-Regolament;

- (f) ikun responsabbli għal kwistjonijiet amministrattivi u finanzjarji, fosthom l-implimentazzjoni tal-baġit ta' l-EIT. Għal dan, id-Direttur għandu jqis il-parir mogħti mill-funzjoni ta' verifika interna;
- (g) ikun responsabbli għall-materji kollha tal-persunal;
- (h) jipprezenta l-abbozz tal-kontijiet annwali u l-karta tal-bilanċ lill-funzjoni ta' verifika interna, u sussegwentement lill-Bord tat-Tmexxija, permezz tal-Kumitat Eżekuttiv;
- (i) jiżgura li jitwettqu l-obbligi ta' l-EIT fir-rigward tal-kuntratti u ta' kull ftehim konklużi minnu;
- (j) jipprovdi lill-Kumitat Eżekuttiv u lill-Bord tat-Tmexxija bl-informazzjoni kollha meħtieġa għat-twettiq tal-funzjonijiet tagħhom.

Artikolu 6

Thejġija ta' l-istabbiliment ta' l-istruttura ta' appoġġ

Għal perijodu tranżizzjonali, il-Kummissjoni għandha tipprovdi l-appoġġ meħtieġ lejn l-istabbiliment ta' l-istruttura ta' l-EIT. Għal dak il-ghan, sa meta jiġu mahtura l-ewwel membri mahturin tal-Bord tat-Tmexxija, uffiċjal mahtur mill-Kummissjoni għandu jkun ir-rappreżentant legali ta' l-EIT u jkun responsabbli għall-kwistjonijiet amministrattivi, finanzjarji u dwar il-persunal, inkluża l-implimentazzjoni tal-baġit ta' l-EIT. Sussegwentement, il-Bord tat-Tmexxija għandu jinnomina, skond proċedura trasparenti, persuna li għandha taqdi dawn il-funzjonijiet jew jestendi l-mandat ta' l-uffiċjal mahtur mill-Kummissjoni, sa dak iż-żmien meta d-Direttur jibda l-hidma tiegħu wara l-hatra tiegħu mill-Bord tat-Tmexxija, skond l-Artikolu 5. Il-Bord tat-Tmexxija għandu jniedi l-proċedura għall-għażla tad-Direttur ta' l-EIT mingħajr dewmien.

Artikolu 7

Il-persunal ta' l-EIT

1. Il-persunal ta' l-EIT għandu jkun magħmul minn persuni impjegati direttament mill-EIT taħt kuntratti b'terminu fiss. Il-kondizzjonijiet ta' l-impjieg ta' haddiema ohra tal-Komunitajiet Ewropej għandhom japplikaw għad-Direttur u għall-persunal ta' l-EIT.

2. Jistgħu jiġu sekondati esperti, għal żmien limitat, lill-EIT mill-Istati parteċipanti jew minn haddiehor li jhaddem.

Il-Bord tat-Tmexxija għandu jadotta dispożizzjonijiet li jippermettu lill-esperti sekondati mill-Istati parteċipanti jew minn haddiehor li jhaddem

biex jaħdmu ma' l-EIT u jiddefinixxi d-drittijiet u r-responsabbiltajiet tagħhom.

3. L-EIT għandu jeżerċita, fir-rigward tal-persunal tiegħu, il-poteri mogħtija lill-awtorità awtorizzata biex tikkonkludi l-kuntratti mal-membri tal-persunal.

4. Jista' jiġi meħtieġ minn membru tal-persunal li jagħmel tajjeb għal kwalunkwe ħsara, kompletament jew parzjalment, imġarrba mill-EIT bħala riżultat ta' kondotta serjament skorretta min-naha tiegħu matul il-qadi ta' dmirijietu jew marbuta mal-qadi ta' dmirijietu.

Artikolu 8

Prinċipji għall-evalwazzjoni u l-monitoraġġ tal-KKI

L-EIT għandu jorganizza monitoraġġ kontinwu u evalwazzjonijiet perijodiċi indipendenti ta' l-eżiti u r-riżultati ta' kull KKI. Dawn l-evalwazzjonijiet għandhom ikunu bbażati fuq Prattika amministrattiva korretta u fuq parametri orjentati lejn ir-riżultati u jevitaw aspetti formali u proċedurali superfluwi.

Artikolu 9

It-tul ta' żmien, il-kontinwazzjoni u t-tmiem ta' KKI

1. Suġġett għall-eżiti ta' evalwazzjonijiet perijodiċi u għall-ispeċifitàjiet ta' oqsma partikolari KKI normalment għandha ddum minn seba' sa hmistax-il sena.

2. Il-Bord tat-Tmexxija jista' jiddeċiedi li jestendi l-operat ta' KKI lil hinn mill-perijodu inizjali stabbilit jekk dan ikun l-aktar mod adatt biex jinkiseb l-oġġettiv ta' l-EIT.

3. Fil-każ li l-evalwazzjonijiet ta' KKI juru riżultati inadegwati, il-Bord tat-Tmexxija għandu jjeħu l-miżuri adatti inklużi t-tnaqqis, il-modifika jew l-irtirar ta' l-appoġġ finanzjarju tiegħu jew it-tmiem tal-ftehim.

Artikolu 10

Xolġiment ta' l-EIT

Fil-każ tax-xolġiment ta' l-EIT, il-likwidazzjoni tiegħu għandha ssehħ taħt is-supervizzjoni tal-Kummissjoni skond il-liġijiet applikabbli. Kull ftehim mal-KKI u l-att li jstabbilixxi l-Fondazzjoni EIT għandhom jstabbilixxu d-dispożizzjonijiet adegwati għal tali sitwazzjoni.